

Statement tal-Ing. Samuel Bonanno u Dr Ing. Brian Micallef

Membri Eletti tal-Bord tal-Professjoni tal-Inginiera, wara d-digriet tat-3 ta' Ġunju 2022 fuq ir-rikors għal talba ta' Protezzjoni tal-Qorti

20 ta' Lulju 2022.

Għall-Attenzjoni ta:

- *I-Malta Association of Professional Engineers (MAPE),*
- *Il-Kamra tal-Inginiera (COE),*
- *Il-Bord tal-Professjoni tal-Inginiera*
- *Il-Kommunità tal-Inginiera f'Malta u f'Għawdex.*

Aħna, is-sottofirmati, l-Ing. Samuel Bonanno u Dr Ing. Brian Micallef nixtiequ ngiebu għall-attenzjoni ta' kull membru tal-professjoni tal-inginerija s-sussegwenti.

F'Lulju tas-sena 2021 l-emendi għal-Liġi dwar il-professjoni tal-Inginerija għaddew mill-Parlament, dan minkejja li kien u għad hemm fis-seħh Mandat ta' Inibizzjoni kontra l-Bord tal-Professjoni tal-Inginerija sabiex ma jmexxix l-istess emendi.

Wara pawza l-Bord tal-Professjoni reġa' beda jiltaqa' f'Settembru 2021. F'dawn l-ewwel laqgħat aħna għbidna l-attenzjoni ta' *Chairperson* li jekk titħaddem il-Liġi bl'emendi b'kollox il-Bord kollu kemm hu jkun qed jikser il-Mandat tal-Inibizzjoni. Din żgur iġib konsegwenzi serji fuq kull membru tal-Bord.

Peress li *Chairperson* u membri oħra tal-Bord ma taw l-ebda attenzjoni għal dan il-punt importanti, u peress li l-Kawża fuq l-emendi tinsab *sub-judice* quddiem il-Qorti, aħna ressaqna mozzjoni għall-approvazzjoni tal-Bord li kienet titlob li l-Bord ma jkomplix bil-hidma tiegħu fir-rigward tal-istess emmendi sakemm il-kawża tiġi deciza mill-Qorti.

Il-Mozzjoni ma gietx approvata. Aħna vvotajna favur u l-membri l-oħra tal-Bord vvutaw kollha kontra. Minhabba li l-ksur ta' Mandat ta' Inibizzjoni jwassal għall-proċeduri quddiem il-Qorti Kriminali, aħna ma komplejniex nattendu għal-laqgħat tal-Bord. Aħna nistqarru għal darb'ohra li noqgħodu għal ordni tal-Qorti f'kull hin u kull mument u mingħajr eċċezzjoni. Il-ksur ta' Mandat ta' Inibizzjoni jgħib miegħu sanzjonijiet severi ħafna, nkluż possibilmment l-inkarċerazzjoni (ħabs).

F'dawn iċ-ċirkostanzi u msaħħa b'pariri legali, fl-14 ta' Settembru stess ressaqna Rikors urġenti quddiem l-Imħallef Onor. Dr. Depasquale li kien iddegreta l-Mandat ta' Inibizzjoni. Fir-Rikors tagħna tlabna għall-protezzjoni tal-Qorti mill-konsegwenzi tal-ksur tal-Mandat ta' Inibizzjoni.

L-Onor. Imħallef Depasquale f'digriet li ta' fit-12 ta' Ottubru 2021, filwaqt li għaraf in-natura serja tar-rikors tagħna, indika li r-rikors għandu jitressaq quddiem l-Imħallef li qed jisma' l-Kawża, f'dan il-każ l-Onor. Imħallef Dr. Miriam Hayman.

Fl-20 ta' Diċembru 2021 ressaqna l-istess Rikors quddiem l-Onor. Imħallef. Miriam Hayman li iffissat u saret seduta fit-12 ta' Jannar 2022 sabiex jinstema' r-rikors.


Fid-digriet maħruġ mill-Qorti fit-3 ta' Ġunju 2022, il-Qorti filwaqt li ma waqqfitx il-Bord, sostniet li ma kinitx se tiddeciedi fuq it-talba għall-protezzjoni tagħna sabiex ma tippregudikax il-Kawża li hemm quddiem l-istess Qorti. Il-Qorti għarrfet il-pożizzjoni tagħna. Ma qaliex li ma għandiex raġun. Qalet biss li mhux ser tiddeciedi sabiex ma tippregudikax il-Kawża.

Għalkemm għad m'għandniex il-protezzjoni tal-Qorti li tlabna fir-rikors tal-inqas għandna l-konfort li għamilna dak kollu li stjajna quddiem il-Liġi sabiex niproteġu lillna nfunsa.

F'dawn iċ-ċirkostanzi u sabiex niproteġu lilna nfusna minn proċeduri quddiem il-Qorti Kriminali minhabba ksur tal-Mandat ta' Inibizzjoni, aħna nibqgħu tal-pożizzjoni li ma nattendux il-laqgħat u ma nippartecipawx fix-xogħol tal-Bord sakemm ikollna l-Protezzjoni tal-Qorti. Tajjeb li jingħat illi l-Bord bl-ebda mod ma ttenta jirratifika din is-sitwazzjoni u kuntent jibqa' miexi b'żewġ membri nieqsa u ċjoe mingħajr rappreżentanza tal-kommunita' tal-ingeniera. Infakkru lil kullhadd li l-Mandat ta' Inibizzjoni għadu fis-seħħ u jorbot lil kull membru preżenti u futur tal-Bord, b'sanzjonijiet serji ħafna.

F'dawn iċ-ċirkostanzi serji aħna b'obbligu ser nipprezentaw il-kandidatura tagħna għall-elezzjoni tal-membri eletti fuq il-Bord tal-Professjoni tal-Inġiniera meta din tissejjaħ, sabiex inkomplu u ntemmu l-hidma li bdejna aħna biex tiġi salvagwardjata l-professjoni tagħna.

Tant biex kull Inġinier ikun nfurmat.



Ing. Samuel Bonanno.



Dr Ing. Brian Micallef.